

श्रीः  
श्रीमते रामानुजाय नमः  
श्रीमते निगमान्तमहादेशिकाय नमः

श्रीकूरनारायणमुनिभिरनुगृहीतं  
॥ श्रीसुदर्शन गद्यम् ॥

*This document has been prepared by*

*Sunder Kidāmbi*

*with the blessings of*

श्री रङ्गरामानुज महादेशिकन्

*His Holiness śrīmad āṇḍavan śrīraṅgam*

श्रीः  
श्रीमते रामानुजाय नमः  
श्रीमते निगमान्तमहादेशिकाय नमः

## ॥ श्रीसुदर्शन गद्यम् ॥

बहिरन्तस्तमश्छेदि ज्योतिर्वन्दे सुदर्शनम्।  
येनाव्याहतसङ्कल्पं वस्तु लक्ष्मीधरं विदुः ॥

जय जय श्रीसुदर्शन ब्रह्ममहाचक्रभूपाल !

देवदेव !

सन्ततसाहित्यसुधामाधुरीझरीधुरीणस्वान्तोल्लासरसिककविजननिकर -  
श्रवणमनोहारिगुणाभिधसुधास्यन्दिसन्दोहसुन्दरमतिविश्राणनपरायण !

तिलशशकलितशत्रुशरीरवैकल्यसन्दर्शनसञ्जातसम्मोदपरम्पराकलि -  
तसम्पातसन्दर्भनिर्झरीघसम्पूजितारसञ्चय !

प्रकाशमाननवीनविद्रुमवल्लीमतल्लिकावेल्लितपरिसरतरङ्गितज्वाला -  
षण्डमण्डितनेमिमण्डलनिजनेम्यञ्जलज्वलदनलज्वालालीलाविलास्यपल्ल -  
वितकोरकितकुसुमितफलितमल्लिकामतल्लिकाजालवेल्लितसल्लकीभल्ला

-

तकीफालतमालसालप्रमुखविविधविचित्रतरुषण्डमण्डितवनविजृम्भण -  
दवदहनकरालज्वालावलीविलासवक्त्रज्वलदरमण्डलपरिमण्डित !

निखिलसलिलनिधिसलिलसम्भारसारम्भपरिरम्भणनिपुणबडबानल -  
घुमुघुमितप्रभापटलसदृशज्वालाकलाप !

निर्मर्यादविजृम्भमाणविमितप्रतापातपप्रोद्यत्तापसमृद्धिदत्रिभुवनत्राण -  
पण्डित !

परितःप्रवृत्तलोलार्चिष्पटलीविस्पष्टिताष्टापदीरेखाचिहितलम्बमानविल -  
सत्पट्टांशकालिङ्गन !

स्वर्लोकद्रुमशाखिकाप्रतिभटमधुरिपूल्लसद्वाहादण्डविलग्रवैभव !

कनकविरचितकमनीयशलाकवदृश्यमानारावपरम्परालङ्कृतदिव्य -  
विग्रहसमाश्रितजनविषयविश्राणितकनककाहलकलाचितकामुक्ताछत्र -  
चामरपीठिकाकाञ्चनभृङ्गारकनककिरीटकेयूरकर्णिकाकुण्डलत्रिसर -  
पञ्चसरहारहीराङ्गुलीयककनकोपवीतकाञ्चीनूपुरगजतुरगसुर -  
सुन्दरीसकाशपरिचारिकाप्रमुखानेकवस्तुनिस्तुलैश्वर्यसम्पान !

स्वकीयतेजः पटलतिरस्कृतचण्डकिरणमण्डलप्रचण्डभुजदण्डकण्डूकृत -  
समयजलधरघोरघोषाटोपलोभकृद्गर्जनतर्जनादिकरणचणनिर्जर -  
रिपुवधूवैधव्यविधानसन्नद्धज्वालामालापरिवृताग्रप्रतीक !

प्रतिपक्षपक्षविक्षेपदक्ष !

मधुरतरसरससुधारसपरिवाहपरिपूर्णमहत्तरसुधाकरालवा -  
ललसत्स्वकीयवपुः कल्पज्योतिःप्रवालसुमनस्सम्पद्धिश्रुत !

बाहाशाखासहस्रावृतिलसदवनिव्योमनाकादिसीम !

दिङ्मुखमण्डलमण्डनायितबन्धूकप्रभापटलसुगगकान्तिमण्डलमण्डित -  
जलधरशकलमेदुरज्वालावतंस !

किङ्करीकृतशङ्कर !

ज्ञानशक्त्यादिगुणगणप्रसिद्ध !

सकलशत्रुविनाशक !

पावकपरितापितकनकरसरमणीयकिरणश्रेणीरञ्जितदशदिश !

दवदहनशिखावद्दीर्घतरज्वालावलीप्रचण्डप्रताप !

सुमनस्सीमन्तिनीपक्षमलपङ्क्तिन्यञ्जनकरतुहिनजलनिरसनपटुतर -  
किरणनिकराकार !

अज्ञानतिमिरपटलजनितविचिन्तिताकरजनिरजनीभञ्जनव्यञ्जनवैभव !

ग्रहनक्षत्रतारकानलप्रकाशप्रतारणनिपुणप्रताप !

निखिलसुरवरनिकरपरिचरितचरणनलिनयुगल !

असुरप्रतापानलप्रतप्तचतुराननशङ्करपुरन्दरषडाननप्रमुखविबुधगण -  
परिविनुतज्वालाकलाप !

त्रुटितदितिसुतकठिनतरकण्ठखण्डनिरन्तरनिस्सरद्रुधिरधाराह -  
विष्परम्परास्वाददचञ्चुचञ्चत्समञ्चलकरालज्वालाजिह्वावह्निलप्रथिक -  
प्रथितप्रभाव !

युद्धसिद्धान्तसन्नद्धविरुद्धासुरप्रत्यायकालातकल्पसहस्रारसुपञ्जर !

उत्करुणाव्रतधारासम्प्लावितसमाश्रितजनौघसङ्घात !

अधरीकृतसुधाकरपूर्णमण्डलयन्त्रतन्त्रित !

विविधविचित्रप्रहरणमण्डितभुजमण्डलकृशानुज्वालावलीविलासोप -  
लालिताननपङ्कज !

निजनेमिविक्रमक्रमाक्रान्तचक्रवालाचलप्रचलितभूचक्रनिष्पीडितशेष -  
फणामण्डलप्रयाणपुराण !

खण्डितविविधविचित्राशेषास्त्रगर्वसम्पन्न !

रथचरणनायकपुरन्दरभयसंहारकप्रत्यर्थिमारणकालदण्डभुज -  
 दण्डमण्डितमालिनामधेयराक्षसगदाप्रहरणसञ्जनितनिर्वेदपराङ्मुख -  
 विनतानन्दनमांसलांसपीठाध्यासनवैकुण्ठप्रयुक्तस्वतेजः प्रभावभस्मी -  
 कृतरथगजतुरगपदातिसमाकीर्णशत्रुसैन्यविदलितपक्षविनिर्यद्गुधिर -  
 धाराभ्यक्तमुक्ताफलतुङ्गतरङ्गपरम्परासंवलितसागरविहारकुतूहल !

स्वकीयप्रभापटलकबलितद्वादशादित्यतेजस्क !

स्वकीयविक्रमसन्दर्शनसञ्जनितदुर्वाराखर्वगर्वतारूढसुपर्वसुभट -  
 भुजास्फोटनसम्भूतघोरघोषाटोपभयङ्करसङ्गररङ्गचतुरतरसञ्चार !

ज्वालाजटालप्रलयसमयपावकप्रतापप्रतिमप्रभाव !

सुरवरनिकरनिबिडतरविपिनविलसनदहनचतुरस्वभावस्वकीय -  
 यशोवैभवधवलितवसीय !

नक्रविक्रमक्रमाक्रान्तनिर्विक्रमगजेन्द्ररक्षणनिपुणव्यापार !

निशिततरखङ्गनिकृत्तशत्रुशरीरखण्डनिरन्तरनिःसरद्रक्तधारापरम्परा -  
 प्रकटितसन्ध्यारागसमग्रस्वकीयविविधविचित्रविहाराखण्डितकीकस -  
 निकुरुवप्रत्यर्थितनक्षत्रसमुन्मेषविजृम्भितमधुरसास्वादसञ्जात -  
 समुल्लासविवशविबुधविलासिनीनिश्शङ्कहासकोलाहलप्रदर्शितशिशिरक -  
 रनिकरप्रधितमहासङ्गरप्रवीणप्रत्यर्थिराजपरम्पराविजयसमासादित -  
 वीरलक्ष्मीविलासोपलालितशारीरभाव !

अतिघोरभयङ्करमहासुरपरिपन्थिसंहनननिरसनसमधिगत -  
 निरर्गलविनिर्गलद्गुधिरपललविस्रप्रध्वंसनपटुतरमधुरबहुलग -  
 लदमलमधुरतरकुसुमरसपरिमलघुमुघुमितरुचिरविविधमा -  
 लापरिमण्डितोद्दण्डकुण्डलितपिण्डिकाखण्डितप्रचण्डसंवर्तमार्ताण्डमण्डल !

शोणमणिद्रवसपक्षप्रभाव्याप्तान्तराल !

परिहसितविकसिताशोककुसुमरागारुणतरविग्रह !

खण्डितविपक्षराजकठोरकण्ठधमनीमुखनिरन्तरनिर्यातरुधिरप्रवाह -  
विरचितातिरक्तरक्तवर्णाक्षधिष्य !

रणक्षितिचक्षणरक्षः पक्षपरीक्षितसालक्षितवैलक्ष्यसहस्राक्षपक्ष -  
सुरक्षणदीक्षिताक्षप्रभाव !

स्वकीयज्वालाविलासतृणीकृतप्रतिभटप्रयुक्तप्रहरणप्रकारघुमुघुमा -  
यमानघोरघोषाटोपविघटितभगवद्योगनिद्रासमुद्रसङ्घोभनविचक्षण -  
स्वकीयप्रलयसमयजलधरघोरघोषातिभीषणरक्षोवक्षोविक्षोभ -  
समर्थनप्रचण्डसञ्चारभञ्जितकङ्कालकशेरुकाक्षुण्णदैतेयसङ्घात !

सलिलनिधिसलिलविलयक्वथनसमुदितध्वनिपिशुनितनिरर्गलरसा -  
तलप्रयाणवैचित्र्य !

कुलाचलकूटतटविपाटनरटनप्रकटितवसुधामण्डलोद्दण्डगमन -  
विलक्षणस्वसञ्चरितभुवनजनदुरितपटलविलयनपटीयमाहात्म्य !

स्वाश्रितजनसुधासारानिजधाराव्यापार !

निजगमनकृतसकलभुवनसंरक्षणप्रख्यापितपाशपाणित्रासमुद्रित -  
समुद्र !

सगरुदगप्रकम्पनप्रदानकत्रिजगन्निन्द्यदानवविचित्रविनाशकरी -  
प्रतापप्रभाव !

निजकपिशकिरणविभवव्याप्तसज्जककुसुमबन्धूकृतप्रभाकरसुधाकर -  
मण्डलपद्मरागमणिषण्डसमनक्षत्रगणप्रकाशिताकाशसञ्चार !

प्रतिभटपरम्परादिधक्षाकृतपातालप्रवेशसमयनिजज्वालावलीलास्य -  
विलासस्पन्दनदंदह्यमानमुक्ताफलादिरत्नप्रकरचूर्णनिकुरुम्बशत -  
गुणितचुलकितज्जलजलनिधे !

हतरमणदनुजरमणीहृदयवमितरसातलकुहरसञ्चारनिरर्ग -  
लविनिर्गलत्स्वप्रभाप्रभावनिगीर्णतिमिरनिकुरम्ब !

स्वकीयधाराघोरविघट्टनक्षुण्णनक्षत्रगणशशिधवलक्षोदनभसित -  
निचयविकरणधवलितदिगन्तविवरपरिकर !

निखिलजगज्जन्मरक्षाशिक्षापक्षपातेकदीक्ष !

मार्गामार्गविज्ञाननिरसनचतुरतिमिरपटलविघटनपटुचटुल -  
प्रदीपप्रतिमारसाहस्र !

त्रिभुवनभवनभारभरणनिपुणमणिस्तम्भसंरम्भसखारनिकरालङ्कार -  
प्रकटितनिजपराक्रमसमाक्रान्तसकलदिङ्मण्डलयशोवितानधवली -  
कृतभुवनत्रय !

प्रचण्डचण्डकूशमाण्डखण्डन !

ज्वालाविलासचूडालमौले !

उद्वण्डप्रचण्डपूर्वगीर्वाणगर्वापहारक !

चन्द्रधाराधारषट्कोणमध्यग !

शङ्खचक्रगदाखङ्गशूलपाशवज्रखेटहलमुसलचापबाणकुन्तपरशु -  
दण्डानलप्रमुखानेकप्रहरणमण्डलपरिमण्डितप्रचण्डोद्वण्डदोर्दण्ड -  
विलसच्छ्रीमच्छ्रीमहासुदर्शनचक्राधीश नमो नमस्ते !

॥ इति श्रीसुदर्शन गद्यं समाप्तम् ॥